

પ્રસાર ભારતી

સમાચાર વિભાગ, આકાશવાણી, અમદાવાદ

Date : 16/02/2026

Morning : 7.10 to 7.20

Day : MONDAY

Regional News

આકાશવાણી અમદાવાદ- વડોદરા પ્રાદેશિક સમાચાર મિતલ પટેલ વાંચે છે.

1. ગુજરાત વિધાનસભાના આઠમા સત્રનો આજથી પ્રારંભ થશે - બપોરે 12 વાગ્યે રાજ્યપાલ આચાર્ય દેવવ્રત ગૃહને સંબોધશે.
2. કેન્દ્રીય ગૃહમંત્રી અમિત શાહે કહ્યું , કેન્દ્રીય બેન્ક ડિજિટલ ચલણ આધારિત જાહેર વિતરણ પ્રણાલિ આગામી ત્રણથી ચાર વર્ષમાં દેશભરમાં લાગુ થશે.
3. જુનાગઢ ભવનાથ તળેટીમાં મહાશિવરાત્રીના મેળાનું ભવ્ય સમાપન.
4. અરવલ્લીમાં કેફી પદાર્થનું વાવેતર કરનારા એક વ્યક્તિની ધરપકડ.
5. ICC T-20 ક્રિકેટ વિશ્વકપની શ્રીલંકામાં રમાયેલી મેચમાં ભારતે પાકિસ્તાનને 61 રનથી હરાવ્યું.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

VIDHANSABHA SATRA

15-મી ગુજરાત વિધાનસભાના આઠમા સત્રનો આજથી પ્રારંભ થશે. બપોરે 12 વાગ્યે રાજ્યપાલ આચાર્ય દેવવ્રતના સંબોધન સાથે સત્રની શરૂઆત કરાશે. ત્યારબાદ 15 મિનિટના વિરામ પછી સંબોધનની નકલ સભાગૃહના મેજ પર મુકાશે.

આ અંગે સાંભળીએ એક અહેવાલ.

(VOICECAST: PRAVESH ADIACHA)

(.... ગુજરાત વિધાનસભા સત્રના પહેલા દિવસે આજે રાજ્યપાલશ્રીના સંબોધન માટેનો આભાર પ્રસ્તાવ ગૃહમાં રજૂ કરાશે. સાથે જ ગૃહમાં રાજ્યના પૂર્વ મંત્રીઓ અને સભ્યોના અવસાન અંગેનો શોકદર્શક ઉલ્લેખ થશે.

ઉપરાંત ગુજરાત રાજ્ય મહિલા આયોગ અને રાજ્ય નાણાકીય નિગમનો વર્ષ 2024-25નો વાર્ષિક અહેવાલ સહિત અન્ય કાગળો મેજ પર મુકાશે. સાથે જ આજે યોજનારી ઉપાધ્યક્ષ પદની ચૂંટણી માટે કેબિનેટ મંત્રી જિતુ વાઘાણી પૂર્ણેશ મોદી અને કોંગ્રેસના સભ્ય દિનેશ ઠાકોર શૈલેષ પરમારના નામનો પ્રસ્તાવ ગૃહમાં રજૂ કરશે.

ઉપરાંત કામકાજ સલાહકાર સમિતિના 11-મા અહેવાલની રજૂઆત અને સંસદીય બાબતોના મંત્રીનો પ્રસ્તાવ પણ ગૃહમાં રજૂ કરાશે.

(પ્રવેશ અડિએચા, આકાશવાણી સમાચાર અમદાવાદ)

AMIT SHAH GANDHINAGAR

કેન્દ્રીય ગૃહમંત્રી અમિત શાહે દેશના ખેડૂતો પ્રત્યે મોટી સરકારની પ્રતિબદ્ધતાનો પુનરોચ્ચાર કરતા ખાતરી આપી કે, તમામ આંતર-રાષ્ટ્રીય વેપાર કરારમાં ખેડૂતો, પશુપાલકો અને માછીમારોના હિતનું રક્ષણ કરાશે. ગાંધીનગરના મહાત્મા મંદિરમાં ગઈકાલે દેશની પહેલી કેન્દ્રીય બેન્ક ડિજિટલ ચલણ આધારિત જાહેર વિતરણ પ્રણાલિનો શુભારંભ કરાવતા તેમણે આ વાત કહી.

ડિજિટલ ટોકન આધારિત આ જાહેર વિતરણ પ્રણાલિ ભ્રષ્ટાચારને નાબૂદ કરશે અને વિતરણ પ્રક્રિયામાં જરૂરી પારદર્શકતા લાવશે. આ પ્રણાલિ આગામી ત્રણથી ચાર વર્ષમાં સમગ્ર દેશમાં લાગુ થશે તેમ પણ શ્રી શાહે ઉમેર્યું.

(BYTE: AMIT SHAH, HOME MINISTER)

ઉલ્લેખનીય છે કે, આ પ્રાયોગિક પરિયોજના હેઠળ અમદાવાદ, સુરત, આણંદ અને વલસાડના 26 હજારથી વધુ પરિવારને તેમના વોલેટમાં ડિજિટલ ટોકન મળશે અને તેનો ઉપયોગ તેઓ ક્યૂઆર કોડ કે ઓટીપીના માધ્યમથી રાશન ખરીદવા કરી શકશે.

AMIT SHAH VADODARA

કેન્દ્રીય ગૃહમંત્રી અમિત શાહ મહાશિવરાત્રી નિમિત્તે ગઈકાલે વડોદરામાં શ્રી શિવ પરિવારની શોભાયાત્રામાં જોડાયા હતા. આ પ્રસંગે સંબોધન કરતા શ્રી શાહે કહ્યું, આજે

શિવરાત્રીની વાત આવે એટલે વડોદરાના સૂરસાગરના સર્વેશ્વર મહાદેવનો ઉલ્લેખ સમગ્ર દેશમાં થાય છે. ત્યારબાદ શ્રી શાહે મહાઆરતીનો પણ લ્હાવો લીધો હતો.

(BYTE: AMIT SHAH, HOME MINISTER)

GANDHINAGAR INDIASKILLS

કેન્દ્રીય કૌશલ્ય વિકાસ અને ઉદ્યાગસાહસિકતા તથા શિક્ષણ રાજ્યમંત્રી જયંત ચૌધરીએ દેશના યુવાનોને કૌશલ્ય વિકાસ અને ઉદ્યોગસાહસિકતા મંત્રાલય - MSDE-ની પહેલનો લાભ લેવા અપીલ કરી છે. સાથે જ તેમણે યુવાનોને ભારતના વિકાસમાં યોગદાન આપવા સજ્જ હોય તેવા કુશળ વ્યાવસાયિકો તરીકે પોતાને તૈયાર કરવા અનુરોધ કર્યો.

ગાંધીનગરમાં ગઈકાલે ચાર દિવસની ઇન્ડિયાસ્કિલ્સ પશ્ચિમ ક્ષેત્રિય સ્પર્ધાનો પ્રારંભ કરાવતા શ્રી ચૌધરીએ આ સ્પર્ધાને કુશળ કાર્યબળના નિર્માણ માટે એક મહત્વનું મંચ ગણાવ્યું.

ઉલ્લેખનીય છે કે, આ સ્પર્ધામાં દેશના પાંચ પશ્ચિમ રાજ્ય, ગુજરાત, મહારાષ્ટ્ર, રાજસ્થાન, ગોવા અને મધ્યપ્રદેશના 200 થી વધુ પ્રતિભાશાળી યુવા સ્પર્ધક સામેલ થયા છે, જેઓ 63 કૌશલ્ય શ્રેણીઓમાં સ્પર્ધા કરશે.

JUNAGADH MAHASHIVRATRI

જુનાગઢ ભવનાથ તળેટીમાં મહાશિવરાત્રીના મેળાનું ભવ્ય સમાપન થયું. 11થી 15 ફેબ્રુઆરી સુધી યોજાયેલા મેળામાં સાત લાખથી વધુ શ્રદ્ધાળુઓ દર્શનાર્થે આવ્યા

હતા. મુખ્યમંત્રી ભૂપેન્દ્ર પટેલે પણ ગઈકાલે મેળામાં ઉપસ્થિત રહી દર્શનાર્થીઓને શુભેચ્છાઓ પાઠવી.

આ અંગે સાંભળીએ અમારા પ્રતિનિધિનો અહેવાલ.

(V/C- SANJIV MEHTA)

CM SWABHIMAAN PARV

રાજ્યભરમાં ગઈકાલે મહાશિવરાત્રી પર્વની ભવ્ય ઉજવણી કરવામાં આવી. મુખ્યમંત્રી ભૂપેન્દ્ર પટેલે પણ સોમનાથ મંદિરમાં પૂજા અર્ચના કરી. તેઓ 'સોમનાથ સ્વાભિમાન પર્વ' સાંસ્કૃતિક કાર્યક્રમમાં પણ ઉપસ્થિત રહ્યાં હતાં.

મહિસાગરમાં "ઓમ નમો નારાયણ" ના નાદ સાથે આધ્યાત્મિકતાના કેન્દ્ર સમાન સિદ્ધ શ્રી મનોહર નાથજી મહારાજના અખાડા પરિસરમાં આવેલી વર્ષો જૂની 'અખંડ ધૂણી'ના ભક્તોએ દર્શન કર્યાં. આ પૌરાણિક અખંડ ધૂણીના દ્વાર વર્ષમાં માત્ર બે જ વાર મહાશિવરાત્રી અને જન્માષ્ટમીના દિવસે ખોલવામાં આવે છે.

ઉપરાંત જિલ્લાના પુરાતત્વિય સ્થળ કલેશ્વરીની નાળમાં પરંપરાગત કળા અને સંસ્કૃતિનો સંગમ જોવા મળ્યો. વર્ષ 1998થી શરૂ થયેલા 'શિવરાત્રી આદિવાસી વિચરતી વિમુક્ત જાતિ કળા મેળા'એ સફળતાપૂર્વક 28 વર્ષ પૂર્ણ કર્યાં છે. આધુનિક ડિજિટલ યુગમાં પણ આદિવાસી વારસાને જીવંત રાખતા આ મેળામાં જનમેદની ઉમટી પડી હતી.

ARAVALLI DRUGS

અરવલ્લીમાં કેફી પદાર્થનું વાવેતર કરનારા એક વ્યક્તિની ધરપકડ કરવામાં આવી છે. ભીલોડા પોલીસે ન્યાયસહાયક વિજ્ઞાન પ્રયોગશાળા – FSLની ટીમ સાથે ટાકાટુકા ગામની સીમમાં એક ખેતરમાં દરોડા પાડી આ વાવેતર પકડ્યું.

પોલીસે અંદાજે ચાર લાખ રૂપિયાથી વધુનો કેફી પદાર્થનો જથ્થો કબજે કર્યો હોવાનું નાયબ જિલ્લા પોલીસ અધિક્ષક જે. ડી. વાઘેલાએ જણાવ્યું,

(BYTE: J. D. VAGHELA, DySP, ARAVALLI)

INFO. SHIBIR -POICHA

નર્મદા જિલ્લાના નીલકંઠધામ-પોઈયા ખાતે માહિતી ખાતાની ચિંતન શિબિર યોજાઈ. તેમાં માહિતી કમિશનર કે. એલ. બચાણીએ કહ્યું, માહિતી ખાતાની ભૂમિકા માત્ર સરકારી યોજનાઓનો પ્રચાર પ્રસાર પૂરતી મર્યાદિત નહીં પણ સરકાર અને લોકો વચ્ચે વિશ્વાસનો સેતુ બાંધવાની છે.

માહિતી ખાતાની કામગીરી સાથે સંકળાયેલા રાજ્યભરના અધિકારીઓ બે દિવસની શિબિરમાં જોડાયા હતા.

T20 WORLD CUP MATCH

ICC ટી-20 વિશ્વકપમાં ભારતે ગઈકાલે પાકિસ્તાનને 61 રનથી હરાવી સુપર આઠમાં સ્થાન મેળવ્યું છે. શ્રીલન્કાના કોલમ્બોમાં પહેલા બેટિંગ કરતા ભારતે નિર્ધારિત

20 ઓવરમાં સાત વિકેટ ગુમાવી 175 રન બનાવ્યા. ઇશાન કિશને 77 અને સુકાની સૂર્યકુમાર યાદવે 32 રનનું યોગદાન આપ્યું.

જ્યારે પાકિસ્તાનની સમગ્ર ટીમ 18 ઓવરમાં 114 રન પર આઉટ થઈ ગઈ હતી. ભારત તરફથી જસપ્રીત બુમરાહ, અક્ષર પટેલ, વરુણ ચક્રવર્તી અને હાર્દિક પંડ્યાએ બે-બે વિકેટ તથા કુલદીપ યાદવ અને તિલક વર્માએ એક-એક વિકેટ લીધી હતી. મેચ બાદ ઇશાન કિશનને પ્લેયર ઓફ ધ મેચ જાહેર કરાયા હતા.

BHAVNAGAR TWIN CHESS

ભાવનગર ખાતે 16 વર્ષથી નાની વયજૂથની ટ્વીન ચેસ ફાઈનલ સ્પર્ધા યોજાઈ. તેમાં પ્રજ્ઞાયક્ષુ બાળકોએ પણ ચેસ સ્પર્ધામાં ભાગ લીધો હતો. પાંચ રાઉન્ડને અંતે સાધારણ વિભાગમાં વોરા કંદર્પ અને પ્રજ્ઞાયક્ષુ વિભાગમાં રવિ ભરવાડ વિજેતા થયા.
